

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಕೆರೆಯಂ ೧೭-೭-೮೫ರಂದು ಭಾರಿ ಮಳೆಯಿಂದ ಒಡೆದಿದ್ದ ಸರಕಾರದ ಗಮನಕ್ಕೆ ಬಂದಿದೆ.

ಆ) ೧೨,೫೫೦ ರೂಪಾಯಿಗಳ ಪರಿಹಾರ ಧನವನ್ನು ತೊಂದರಗೇಡಾದವರಿಗೆ ಈಗಾಗಲೇ ಕೊಡಲಾಗಿದೆ.

ಇ) ಅಗತ್ಯ ಕ್ರಮ ಕೈಗೊಳ್ಳಲಾಗಿದೆ.

ಸಾಮಾಜಿಕ ಅರಣ್ಯ ಯೋಜನೆ.

೧೧೮೫. ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳಗಾಲಿ).—ಮಾನ್ಯ ಅರಣ್ಯ, ರಾಜ್ಯ, ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

ಅ) ಸಾಮಾಜಿಕ ಅರಣ್ಯ ಯೋಜನೆಯಲ್ಲಿ ಎಷ್ಟು ವಿಸ್ತೀರ್ಣದ ಭೂಮಿಯನ್ನು ಬಿಡುಗಡೆ ಮಾಡಲಾಗಿದೆ ಮತ್ತು ಸಸಿ ನೆಡಲು ಉದ್ದೇಶಿಸಲಾಗಿದೆ?

ಆ) ಇಲ್ಲಿ ಉಪಯೋಗಿಸುತ್ತಿರುವ ವಿವಿಧ ಜಾತಿಯ ಮರಗಳಾವುವು ಮತ್ತು ಅವುಗಳ ನಡುವಿನ ಪ್ರಮಾಣವೇನು?

ಇ) ಈ ಸಾಮಾಜಿಕ ಅರಣ್ಯಗಳಲ್ಲಿ ಅಸಕ್ತಿ ತಳೆಯಲು ಉಪಯುಕ್ತವಾಗುವ ಹಣ್ಣು ಹಂಪಲಿನ ಮರಗಳನ್ನು ಮಾತ್ರ ನೆಡಲು ಕ್ರಮ ಕೈಗೊಳ್ಳಲಾಗುವುದೇ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ, ರಾಜ್ಯ, ಮಂತ್ರಿಗಳು).—

ಅ) ಸಾಮಾಜಿಕ ಅರಣ್ಯ ಯೋಜನೆಯಲ್ಲಿ ೧೫,೦೦೦ ಹೆಕ್ಟೇರು ಗೋಮಾಳ ಭೂಮಿಯನ್ನು ಉಪಯೋಗಿಸಲು ಯೋಜನೆಯಿದೆ. ಅಲ್ಲದೆ ಅರಣ್ಯ ಇಲಾಖೆಗೆ ಒಳಪಟ್ಟ ಸುಮಾರು ೭,೦೦೦ ಹೆಕ್ಟೇರುಗಳಲ್ಲೂ ಮತ್ತು ರಸ್ತೆ ಬದಿ, ನಾಲಬದಿ, ಟಾಂಕ್‌ಪೋರ್ ಪೋರು ಪ್ರದೇಶದಲ್ಲಿ ಸುಮಾರು ೭,೦೦೦ ಹೆಕ್ಟೇರುಗಳಲ್ಲಿ ಸಸಿಗಳನ್ನು ನೆಡಲು ಯೋಜನೆಯಿದೆ.

ಆ) ಸಾಮಾಜಿಕ ಅರಣ್ಯ ಯೋಜನೆಯಲ್ಲಿ ನೆರಳು ಕೊಡುವ, ಹೂ ಬಿಡುವ, ಸೌದೆಗೆ ಉಪಯೋಗವಾಗುವ, ಎಣ್ಣೆ ಕೊಡುವ ಮರಗಳನ್ನು ಮತ್ತು ಬಿದಿರನ್ನು ಬೆಳೆಸಲಾಗುವುದು. ಸಾಮಾನ್ಯವಾಗಿ ಮರಗಳ ನಡುವಿನ ಪ್ರಮಾಣವನ್ನು ಅರಣ್ಯ ಇಲಾಖೆಯವರೂ ನಿಗದಿಪಡಿಸುವುದಿಲ್ಲ. ಆದರೆ ಆಯಾ ಜಾಗಕ್ಕೆ ಹೊಂದಿಕೊಳ್ಳುವ ಸಸಿಗಳನ್ನು ನೆಡಲಾಗುವುದು.

ಇ) ಸಾಮಾಜಿಕ ಅರಣ್ಯ ಯೋಜನೆಯಲ್ಲಿ ಬೇರೆ ಹಣ್ಣು ಹಂಪಲು ಬಿಡುವ ಸಸಿಗಳನ್ನು ಉಚಿತವಾಗಿ ರೈತರಿಗೆ ಹಂಚಲು ಅವಕಾಶವಿಲ್ಲ. ಆದರೆ ಅಸಕ್ತಿಯುಳ್ಳ ರೈತರೂ ಹೆಚ್ಚಾಗಿ ಹಣ್ಣು ಹಂಪಲು ಬಿಡುವ ಸಸಿಗಳನ್ನು ತೆಗೆದುಕೊಳ್ಳಬಹುದು.

ನೀರಾವರಿ ಅಚ್ಚು ಕಟ್ಟು ಪ್ರದೇಶದಲ್ಲಿ ಜಾಳು ಮತ್ತು ಸಾಳುವಿನ ಸಮಸ್ಯೆ.

೧೧೮೬. ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳಗಾಲಿ).—ಮಾನ್ಯ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ರಾಜ್ಯದ ಜಲಾಶಯಗಳಿಂದ ನೀರಾವರಿಯಾಗುತ್ತಿರುವ ಪ್ರದೇಶದ ವಿಸ್ತೀರ್ಣವೆಷ್ಟು ?

ಆ) ಈ ಪ್ರದೇಶದಲ್ಲಿ ಈಗಾಗಲೇ ಎಷ್ಟು ಜಮೀನು ಸಾಳು ಹಾಗೂ ಜಾಳುಗಳಿಂದ ನಿರಂಜಯಕ್ಕಾಗಿದೆ. ಇದರಿಂದ ರಾಜ್ಯದ ಕೃಷಿ ಉತ್ಪಾದನೆಗೆ ಅಗುತ್ತಿರುವ ಹಾನಿಯೆಷ್ಟು ?

ಇ) ಕಳೆದ ಮೂರು ವರ್ಷಗಳಲ್ಲಿ ಪುನರಾಭಿವೃದ್ಧಿಪಡಿಸಿದ ಸಾಳು ಮತ್ತು ಜಾಳು ಭೂಮಿಯ ವಿಸ್ತೀರ್ಣವೆಷ್ಟು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

೧. ೭೦,೮೦೦ ಲಕ್ಷ ಹೆಕ್ಟೇರ್‌ಗಳು.

೨. ೪೫,೦೨೫ ಹೆಕ್ಟೇರು ಭೂಮಿ ಸಾಳು ಹಾಗೂ ಜಾಳುಗಳಿಂದ ನಿರಂಜಯಕ್ಕಾಗಿದೆ. ಹಾನಿಯನ್ನು ನಿಖರವಾಗಿ ತಿಳಿಸಲು ಸಾಧ್ಯವಿಲ್ಲ.

೩. ೧೯೪೪ ಹೆಕ್ಟೇರುಗಳು.